

श्री.अजित पोपट शिंदे, सहायक संचालक, महाराष्ट्र
शिक्षण सेवा, गट-अ (तां) यांना उद्योग अधिकारी
(तांत्रिक) या धारणाधिकार असलेल्या पदावर परत
येण्यास मान्यता देण्याबाबत.

महाराष्ट्र शासन
उद्योग, ऊर्जा व कामगार विभाग
शासन आदेश क्रमांक : एसटी-३४१६/६४६/प्र.क्र.१०२/उद्योग-३
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक : ३ मे, २०१७

संदर्भ : १) कौशल्य विकास व उद्योजकता विभाग, शासन आदेश क्रमांक : व्यशिअ-२०१५/
(३८०/१५)/व्यशि-१, दि.३१.०८.२०१६
२) उद्योग, ऊर्जा व कामगार विभाग, शासन आदेश क्रमांक : एसटी/६४६/
प्र.क्र.१०२/उद्योग-३, दि.१०.०३.२०१७

प्रस्तावना :-

श्री.अजित पोपट शिंदे यांची उद्योग अधिकारी (तां) गट-ब, या संवर्गात सरळसेवा प्रवेशाने
दिनांक ३१.१२.२०१२ च्या आदेशान्वये नियुक्ती झाली असता ते दिनांक ०१.०२.२०१३ रोजी
पदस्थापनेच्या पदावर रुजू झाले. त्यांना दिनांक २४.०६.२०१४ च्या आदेशान्वये व्यवसाय शिक्षण व
प्रशिक्षण संचालनालयाची पूर्वाश्रमीची सेवा जोडून देण्यात आली आहे. तसेच उद्योग अधिकारी (तां)
गट-ब या पदाला शासन अधिसूचना दिनांक १०.०७.१९८४ विभागीय परीक्षा लागू असून दोन वर्षात
दोन संधी सदर परीक्षा पास होणे आवश्यक आहे. त्यानुसार श्री.शिंदे यांनी सदरची परीक्षा उत्तीर्ण
केली असून त्यांचा परीक्षेचा कालावधी समाप्त करण्यात आला आहे. त्यांची कार्यरत पदावरची
नियुक्ती दि.७.१०.२०१५ च्या आदेशान्वये नियमित करण्यात आली आहे.

२. श्री.अजित पोपट शिंदे यांची महाराष्ट्र लोकसेवा आयोग पुरस्कृत उमेदवार म्हणून त्यांची
सहायक संचालक, महाराष्ट्र शिक्षण सेवा, गट-अ (तां) या पदावर निवड झाली. कौशल्य विकास व
उद्योजकता विभागाच्या संदर्भ क्र.१ दिनांक ३१.०८.२०१६ च्या आदेशान्वये त्यांची सहायक संचालक,
व्यवसाय शिक्षण व प्रशिक्षण, प्रादेशिक कार्यालय, औरंगाबाद येथे पदस्थापना करण्यात आली. सदर
पदावर रुजू होण्यासाठी त्यांनी केलेल्या विनंतीनुसार त्यांचा या विभागाकडील उद्योग अधिकारी
(तां), गट-ब पदावरील धारणाधिकार कायम ठेऊन त्यांना संदर्भ क्र.२ च्या आदेशान्वये दिनांक
१४.०३.२०१७ रोजी (म.नं.) कार्यमुक्त करण्यात आले.

३. श्री.शिंदे हे उद्योग अधिकारी (तां), गट-ब या पदावरून वरीष्ठ पदावर पदोन्नतीसाठी आवश्यक
असलेली पात्रता धारण करीत असल्याने त्यांची विभागीय पदोन्नती समितीने दि.०६.०३.२०१७ रोजी
झालेल्या बैठकीत त्यांची उद्योग उपसंचालक (तां) गट-अ या पदावर पदोन्नतीसाठी पात्रता तपासली
असता ते पात्र ठरले आहेत. त्यानुसार त्यांनी उद्योग अधिकारी (तां) गट-ब या धारणाधिकार
असलेल्या मूळ पदावर रुजू होण्यासाठी विनंती केली आहे. श्री.शिंदे यांचा उद्योग अधिकारी (तां)
गट-ब या पदावरील धारणाधिकार कायम असल्याने महाराष्ट्र नागरी सेवा (सेवेच्या सर्वसाधारण
शर्ती) नियम १९८१ मधील नियम क्रमांक २० ते २६ मधील तरतुदीनुसार या विभागाच्या उद्योग
अधिकारी (तां) गट-ब या पदावर रुजू करण्याचा निर्णय शासनाने घेतला आहे.

शासन आदेश :

श्री.अ.पो.शिंदे यांनी उद्योग, ऊर्जा व कामगार विभागाच्या अधिपत्याखालील उद्योग संचालनालयातील उद्योग अधिकारी (तां) गट-ब या मूळ पदावर रुजू करून घेण्याबाबत विनंती केली आहे. श्री.अ.पो.शिंदे यांचा उद्योग अधिकारी (तां) गट-ब या पदावरील धारणाधिकार कायम असल्याने त्यांना सदर पदावर रुजू करून घेण्याचा निर्णय शासनाने घेतला असून खालील तक्त्यातील स्तंभ ४ मध्ये दर्शविल्याप्रमाणे त्यांची पदस्थापना करण्यात येत आहे.

अ.क्र.	अधिकाऱ्याचे नाव	पूर्वीची पदस्थापना	रुजू झाल्यानंतरची पदस्थापना	अभिप्राय
१.	२.	३.	४.	५.
१	श्री.अ.पो.शिंदे	उद्योग अधिकारी (तां) उद्योग संचालनालय, मुंबई	उद्योग अधिकारी (तां) उद्योग संचालनालय, मुंबई	विनंतीनुसार धारणाधिकार्याच्या पदावर

२. श्री.अ.पो.शिंदे यांना सहायक संचालक, व्यवसाय शिक्षण व प्रशिक्षण, प्रादेशिक कार्यालय, औरंगाबाद या पदावरून तात्काळ कार्यमुक्त करण्याबाबत कौशल्य विकास व उद्योजकता विभागाने आवश्यक ती कार्यवाही तात्काळ करावी. श्री.शिंदे यांनी सदरहू पदावरून कार्यमुक्त झाल्यावर त्यांनी उद्योग अधिकारी (तां) उद्योग संचालनालय, मुंबई या नियुक्तीच्या ठिकाणी त्वरीत रुजू व्हावे व पदभार स्वीकारल्याचा अहवाल उद्योग संचालनालयामार्फत शासनास सादर करावा.

३. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५०३१२१०४५९७१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.ना.कों.भोसले)

शासनाचे उप सचिव.

प्रति,

१. प्रधान सचिव, कौशल्य विकास व उद्योजकता विभाग, मंत्रालय, मुंबई
२. विकास आयुक्त (उद्योग), उद्योग संचालनालय, मुंबई
३. संचालक, (सेवा व लेखा), व्यवसाय शिक्षण व प्रशिक्षण संचालनालय, म.रा., मुंबई.
४. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर.
५. महालेखापाल, (लेखा परिक्षा), महाराष्ट्र-१/२, मुंबई/नागपूर.
६. सहसंचालक, व्यवसाय शिक्षण व प्रशिक्षण, प्रादेशिक कार्यालय, औरंगाबाद
७. श्री.अ.पो.शिंदे, सहायक संचालक, व्यवसाय शिक्षण व प्रशिक्षण, प्रादेशिक कार्यालय, औरंगाबाद
८. निवडनस्ती (उ-३)